

IL-PJAN TAL-LEZZJONI 5.7

Kap 5: Il-ħbieb tagħna!

Lezzjoni 5.7: Ġesù jgħallimna nħobbu anke fit-tbatija

L-Għanijiet:

L-istudenti:

1. Jitgħallmu mill-ħajja ta' Ġesù kif dan kien igib ruħu ma' ta' madwaru.
2. Jisimghu kif gab ruħu mat-tfal.



Ir-rizorsi għal-lezzjoni:

- Bibbja: Ġesù mat-tfal
- Karta ta' taħrig 5.5
- Jesus loves me



<http://www.youtube.com/watch?v=-J00MnWcIGQ>

Naqsmu flimkien - L-introduzzjoni u d-diskussjoni tal-bidu

- Ibda l-lezzjoni billi tispjega li Ġesù qal lill-appostli li l-genna ħa jmur min jimita lit-tfal.
- Staqsi: X'taħseb li jogħgob lil Ġesù fit-tfal ċkejknin?
- X'taħseb li tfisser il-kelma tiċċekken?



Nisimgħu flimkien (Il-pjan tal-lezzjoni)

- Aqra din is-silta minn Matt. 18, 1-5.

Dak il-ħin resqu d-dixxipli ta' Ġesù u staqsewh: 'Min mela hu l-akbar fis-saltna tas-smewwiet?' U Ġesù sejjah tfajjel, qiegħdu f'nofshom u qal: 'Ngħidilkom is-sewwa, jekk ma tergħghux issiru bħat-tfal, ma tidħlux fis-saltna tas-smewwiet. Min mela jiċċekken bħal dat-tfajjel ikun l-akbar fis-saltna tas-smewwiet. U min jilqa' f'ismi tfajjel bħal dan, jilqa' lili.'

- Uri li Ġesù kien juza ħafna metodi ta' tagħlim, bħal pereżempju l-parabboli jew jirrakkonta storja. Ġieli kien isaqsihom mistoqsija biex igegħelhom jaħsbu. Xi drabi kien iwieġeb mistoqsija li jkunu staqsewh in-nies bħalma gara hawn. Hawnhekk naraw lid-dixxipli jsaqsuh: 'Min mela hu l-akbar fis-saltna tas-smewwiet. Ġesù juza daqsxejn ta' tfajjel biex iwegibhom.
- Fakkar li t-tfal ma jzommux f'qalbhom, Għandhom qalbhom safja.



- Hafna drabi nidhlu f'kompetizzjoni ma' oħrajn biex nidhru aħjar minn haddieħor u mhux għall-gid tagħna lkoll. Hekk gara wkoll lill-appostli. Ġesù ried jurihom li biex tidhlo fis-saltna tas-smewwiet ma tridx tkun l-aqwa jew l-aħjar iżda trid tkun lest li sservi lil Alla u lil sħabek. Dan ifisser li trid tbatu, għax triq tħalli hafna drabi dak li jogħgħbok jew dak li jaqbel lilek biex haddieħor ikun kuntent. Ma rridux naħsbu fina nfunna biss iżda naraw kif nistgħu nkunu ta' għajjnuna għal haddieħor. Irridu nkunu umli bħal tfal ċkejknin għax huma mhumiex imkabbra jew ifittxu biex ikunu aħjar minn haddieħor.
- Stieden lit-tfal jifthū l-Ktieb tal-Attivitajiet 5.5. Aqra s-silta mogħtija u agħti spjega ħafifa. Stidinhom biex jaħdmu Attività A u B fi gruppi.
- Aqra l-istorja f'Attività C u oħloq diskussjoni fuq il-mistoqsijiet li għandek.
- Fakkar lil kulhadd kemm hi ħaga tajba li nkunu prudenti u ma nippretendu xejn minn hadd.
- Spicċa bis-song: *Jesus loves me.*

Nikbru flimkien (Il-punti saljenti tal-lezzjoni)

1. Biex tidhlo fis-Saltna t'Alla trid tħobb lil Alla bħalma t-tfal ż-żgħar jafu jħobbu.
2. Ġesù kien iħobb anke meta dan fisser tbatija.
3. Tajjeb li napprezzaw lill-oħrajn.
4. Ma nħallu qatt ir-rabja tieħu kontroll tagħna għax inbatu aħna u l-oħrajn.
5. Li tiggudika hu dejjem ħażin għax int qatt ma tkun taf l-istorja kollha.



Nagħzlu flimkien (L-attitudni)

- Aħna t-tfal avolja żgħar xorta waħda importanti għal Alla.
- Biex nibqgħu magħqudin ma' Ġesù hemm bżonn li nkunu umli bħalma Ġesù umilja ruħu meta aċċetta li jmut għalina. Kemm hi ħaġa kerha li niġġudikaw lil xulxin.



Niċcelebraw flimkien xi kant /drama/ DVD ecc

Youtube : 'Jesus loves me' song

<http://www.youtube.com/watch?v=-J00MnWcIGQ>



Nitolbu

O ħanin Alla, jekk jogħġbok agħmel li kull meta nsibha diffiċli biex inkun umli niftakar f'ibnek Ġesù ħalli nrabbi l-kuraġġ sabiex ma naqtax qalbi u ma nfittixx li nkun imkabbar.



